

(ಶ್ರೀ ಎಸ್. ಬಂಗಾರಪ್ಪ)

ನೋಡಿದರೆ ಸರ್ಕಾರ ಇದೆಯೇ ಇಲ್ಲವೇ, ಈ ಚರ್ಚೆಯಲ್ಲಿ ಅವರು ಭಾಗವಹಿಸುತ್ತಾ ಇದ್ದಾರೆವೋ ಇಲ್ಲವೇ ಎಂಬ ಈ ವಿಷಯದಲ್ಲಿ ತಾವು ದಯವಿಟ್ಟು ರೂಲಿಂಗ್ ಕೊಡಬೇಕು. ಅದಷ್ಟು ಜಾಗ್ರತೆ ಮಿನಿಸ್ಟರುಗಳನ್ನು ಕರೆಸಬೇಕು ಎಂದು ಕೇಳಿಕೊಳ್ಳುತ್ತೇನೆ.

Mr. CHAIRMAN.—The Hon. Finance Minister Sri Ramakrishna Hegde was here all the while. I learn that he has been called by the Speaker for some important discussion for a short while and he is expected to be back within a couple of minutes. The Government is represented here by one Minister of State and a Deputy Minister.

Sri S. BANGARAPPA.—The Deputy Minister is not taking any notes of this discussion. Nobody is here to listen to the speeches made in this Hon. House.

ಶ್ರೀ ವಾಟಾಳ್ ನಾಗರಾಜ್ (ಚಿಕ್ಕಪೇಟೆ).—ಏನು ಸ್ವಾಮಿ ಇಲ್ಲಿ ಒಬ್ಬರಾದರೂ ಮಿನಿಸ್ಟರು ಇಲ್ಲ, ಎಲ್ಲಿಗೆ ಹೋಗಿದ್ದಾರೆ ?

ಶ್ರೀ ಎಸ್. ಬಂಗಾರಪ್ಪ.—ಸರ್ಕಾರ ಬಹಳ ಬೇಜವಾಬ್ದಾರಿಯಿಂದ ನಡೆದುಕೊಳ್ಳುತ್ತಾ ಇದೆ. ಸರ್ಕಾರದ ಈ ನಿಲುವನ್ನು ಒಪ್ಪಿಕೊಳ್ಳುವುದಕ್ಕಾಗುವುದಿಲ್ಲ, ಇದರಿಂದ ಮಾನ್ಯ ಸದಸ್ಯರಿಗೆ ನಮಾಧಾನವಾಗುವುದಿಲ್ಲ ಎಂದು ಹೇಳುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್.—ನೌಕರರ ಬಗ್ಗೆ ಬಹಳ ಪ್ರಾಮುಖ್ಯವಾದ ಚರ್ಚೆ ನಡೆಯುತ್ತಾ ಇರುವಾಗ ಒಬ್ಬರಾದರೂ ಮಿನಿಸ್ಟರು ಇಲ್ಲ, ಎಲ್ಲಿಗೆ ಹೋಗಿದ್ದಾರೆ, ಸ್ವಾಮಿ? ಎಂ. ಪಿ. ಸಿ. ಸಿ. ನಡೆಯುತ್ತಾ ಇದೆ. ಅಲ್ಲಿಗೆ ಹೋಗಿದ್ದರೆ, ಇದೇನೇ ಅವರು ಈ ಸಭೆಗೆ ಗೌರವ ಕೊಡುವುದು ?

Sri B. B. SAYANAK (Belgaum),—Sri Boriah is not a Cabinet Minister.

Mr. CHAIRMAN.—These things have been replied. Government is represented by one Minister of State and he is listening seriously to everything that is being said. He is taking down notes.

ಶ್ರೀ ಎಸ್ ಬಂಗಾರಪ್ಪ.—ಸರ್ಕಾರದವರು ಈ ರೀತಿ ಬೇಜವಾಬ್ದಾರಿಯಿಂದ ವರ್ತಿಸುತ್ತಾ ಇರುವುದಕ್ಕಾಗಿ ಇದನ್ನು ಪ್ರತಿಭಟಿಸಲು ನಾವು ಸಭಾ ತ್ಯಾಗ ಮಾಡುತ್ತೇವೆ.

(Sri Vatal Nagaraaj, Sri B. B. Sayanak, Sri K. P. Nadagowdu and Sri Bangarappa, withdrew)

ಶ್ರೀ ಬೋಳ ರಘುರಾಮ ಶೆಟ್ಟಿ.—ಮಾನ್ಯ ಸಭಾಪತಿಗಳೇ, ಪ್ರತಿಯೊಬ್ಬ ಸರ್ಕಾರಿ ನೌಕರನೂ ಕೂಡ ತನ್ನ ಜವಾಬ್ದಾರಿಯನ್ನು ತಿಳಿದುಕೊಂಡು ಸೇವಾ ಬುದ್ಧಿಯಿಂದ ಕೆಲಸ ಮಾಡಬೇಕೆಂದು ಹೇಳುತ್ತೇನೆ. ಆ ರೀತಿ ಮಾಡಬೇಕಾದರೆ ಮೇಲಿನ ಹಿಂದಿರುಗುವಂತಹ ಮಂತ್ರಿಗಳೂ ಕೂಡ ತಮ್ಮ ಕರ್ತವ್ಯದಲ್ಲಿ ಒಂದು ಮಾರ್ಗದರ್ಶನ ಮಾಡಬೇಕು, ಮಂತ್ರಿಗಳು ಒಳ್ಳೆಯ ರೀತಿಯಲ್ಲಿ ಕೆಲಸ ಮಾಡಿದರೆ, ಸಮಾಜಕ್ಕೆ ಸರಿಯಾದ ರೀತಿಯಲ್ಲಿ ಕೆಲಸ ಮಾಡಿದರೆ, ಸೇವಾ ಬುದ್ಧಿಯಿಂದ ಕೆಲಸ ಮಾಡಿದರೆ ಅವರ ಕೈ ಕೆಳಗೆ ಇರುವಂತಹ ಲಕ್ಷಗಟ್ಟಲೆ ಅಧಿಕಾರಿಗಳೂ ಕೂಡ ಅದೇ ಪ್ರಕಾರವಾಗಿ ಕೆಲಸ ಮಾಡಲೇ ಬೇಕಾಗುತ್ತದೆ. ಮಂತ್ರಿಗಳು ಯಾವಾಗಲೂ ಸಂಚಾರದಲ್ಲಿ ಇದ್ದರೆ ಅಥವಾ ತಮ್ಮ ಜವಾಬ್ದಾರಿಯನ್ನು ತಿಳಿದುಕೊಳ್ಳದೆ ಯಾವುದೋ ಒಂದು ಕ್ರಮಬದ್ಧವಾಗಿ ತಮ್ಮ ಕೆಲಸ ವನ್ನು ಮಾಡುವುದು ಎಂದು ತಿಳಿದುಕೊಂಡಿದ್ದರೆ ನಿಜವಾಗಿಯೂ ಅವರ ಕೈಕೆಳಗೆ ಇರುವಂತಹ ಇಲಾಖೆಯ ನೌಕರರು ಯಾವ ರೀತಿಯಲ್ಲಿ ತಮ್ಮ ಕರ್ತವ್ಯವನ್ನು ನಿರ್ವಹಣೆ ಮಾಡಲಿಕ್ಕೆ ಸಾಧ್ಯ ವುಂಟೆಂಬುದನ್ನು ನಾನು ಅವರ ಮುಂದೆ ಕೇಳಬೇಕಾಗಿವೆ. ಇವತ್ತು ತುಕ್ಕೋಳ್ ಕಮಿಷನ್‌ನವರು ಕೊಟ್ಟಂಥ ವರಮಿಯಲ್ಲಿ ಅನೇಕ ಹುದ್ದೆಗಳನ್ನು ವಹಾವಾಡಬೇಕೆಂದು ಅವರು ಸಲಹೆ ಕೊಟ್ಟಿದ್ದಾರೆ.